
नगर विकास एवं आवास विभाग 


संकल्प 
23 जनवरी , 2017 


विषयः- नगर विकास एवं आवास विभाग के अन्तर्गत झारखण्ड अर्बन इन्फ्रास्ट्रक्चर डेवलपमेंट कम्पनी 

लिमिटेड ( जुडको) के अधीन अभियंत्रण कोषांग अधिष्ठापन के संबंध में | 


संख्या - 01 / सा स्था०-18 / 2016/ न०वि०आ०.-645-- पथ निर्माण विभाग , झारखण्ड के संकल्प 
7556 दिनांक 3 नवम्बर, 2015 की कंडिका 5 के द्वारा यह निर्णय लिया गया है कि पथ निर्माण 
विभाग एवं ग्रामीण कार्य विभाग के पृथक अभियंत्रण संवर्ग के गठन के साथ- साथ भवन निर्माण 
विभाग के लिए भी पृथक अभियंत्रण संवर्ग का गठन किया जायेगा । 

यह भी निर्णय लिया गया है कि राज्य के अन्य विभागों में सृजित अभियंत्रण कोषांग एवं 
बोर्ड /निगमों/निकायों/ सोसाईटी के अधीन असैनिक अभियंताओं के सृजित पद [ परिशिष्ट I से X 
( नगर विकास विभाग)] भवन निर्माण विभाग के नियंत्रणाधीन होंगे तथा आवश्यकतानुसार भवन 
निर्माण विभाग उन पदों को चिन्हित अथवा समाप्त करेगा । 
2. उपर्युक्त निर्णय के आलोक में भवन निर्माण विभाग की अधिसूचना संख्या- 1050 दिनांक 8 
अप्रैल, 2016 के द्वारा नगर विकास एवं आवास विभाग के सृजित अभियंत्रण कोषांग के पदों को 
भवन को भवन निर्माण विभाग में समाहित करने का निर्णय संसूचित किया गया है । 

3. मंत्रिमंडल सचिवालय एवं समन्वय विभाग की अधिसूचना संख्या-1235 दिनांक 
13 जुलाई , 2015 के द्वारा भवन निर्माण विभाग के अतिरिक्त झारखण्ड राज्य भवन निर्माण निगम 
का गठन किया गया , जिसका प्रमुख उद्देश्य भवन निर्माण के कार्यों का सम्पूर्ण निष्पादन यथा , 
प्लानिंग, डिजाईनिंग, प्रोजेक्ट अनुमोदन इत्यादि निर्धारित किया गया है । 
4 . झारखण्ड राज्य भवन निर्माण निगम लिमिटेड के पत्रांक -33 दिनांक 25 अप्रैल , 2016 के द्वारा 
विभिन्न विभागों (नगर विकास विभाग सहित ) के अन्तर्गत अभियंत्रण कोषांगों द्वारा क्रियान्वित की 
जा रही योजनाओं की अद्यतन स्थिति की जानकारी ली गई एवं यह भी अनुरोध किया गया कि 
संबंधित विभागों की सभी योजनाओं के क्रियान्वयन की अग्रतर कार्रवाई अब भवन निर्माण निगम के 
स्तर से की जायेगी । 
5. उक्त के परिप्रेक्ष्य में उल्लेख करना है कि नगर विकास एवं आवास विभाग के द्वारा मात्र 
भवन निर्माण से संबंधित कार्य ही नहीं किए जाते हैं , बल्कि इस विभाग के द्वारा पथ निर्माण , शहरी 
सौन्दयीकरण से संबंधित लघु कार्य, पेयजल आपूर्ति के कार्य, पुल- पुलिया के निर्माण, लघु शौचालयों का 
निर्माण, नमामि गंगे परियोजना के अन्तर्गत गंगा नदी के सफाई के कार्य, इत्यादि सम्पादित किए 
जाते हैं । 
6. संविधान के 74वें संशोधन के पश्चात नगर विकास के कार्यों में अतिशय वृद्धि हुई है । विभाग 
के द्वारा नमामि गंगे परियोजना , स्वच्छ भारत मिशन , अमृत योजना के अन्तर्गत बहुआयामी कार्य 
सम्पादित किये जा रहे हैं एवं उक्त योजनाओं की तकनीकी स्वीकृति एवं तकनीकी सहायता प्रदान 
करने की कार्रवाई विभागीय अभियंत्रण कोषांग के द्वारा की जा रही है । 

___ नगर विकास एवं आवास विभाग के अन्तर्गत गठित अभियंत्रण तकनीकी कोषांग का विलय 
भवन निर्माण विभाग/ झारखण्ड राज्य भवन निर्माण निगम के साथ किये जाने पर न केवल शहरी 
विकास के योजनाओं के कार्यान्वयन का मार्ग अवरुद्ध होगा, बल्कि केन्द्र सरकार एवं वर्ल्ड बैंक से 
विकास योजनाओं के लिए राज्य सरकार को प्राप्त होनेवाली राशि के मार्ग अवरुद्ध होंगे | 
साथ ही , यह तथ्य भी महत्वपूर्ण है कि नगर विकास एवं आवास विभाग के अन्तर्गत गठित 
अभियंत्रण कोषांग के द्वारा विभिन्न शहरी स्थानीय निकायों एवं विभाग के अन्तर्गत गठित झारखण्ड 
अर्बन इन्फ्रास्ट्रक्चर डेवलपमेंट कम्पनी लिमिटेड ( जुडको) के द्वारा तैयार कराये गये विस्तृत 
परियोजना प्रतिवेदन पर तकनीकी स्वीकृति प्रदान की जाती है । 
7. निर्माण कार्यों के कार्यान्वयन के लिए स्थापित नियम है कि उक्त कार्यों का संपादन तभी 
किया जाय, जब प्रस्ताव तकनीकी रूप से ठोस हो । इसके लिए सक्षम प्राधिकार / स्तर के पदाधिकारी 
के द्वारा तकनीकी जाँच के पश्चात तकनीकी स्वीकृति प्रदान की जाती है । 

उपर्युक्त तथ्यों के आलोक में विभिन्न शहरी स्थानीय निकायों एवं विभाग के कार्यों हेतु गठित 
झारखण्ड अर्बन इन्फ्रास्ट्रक्चर डेवलपमेंट कम्पनी लिमिटेड ( जुडको) में ऐसे प्रस्तावों की तकनीकी जाँच 
एवं तत्संबंधी तकनीकी स्वीकृति हेतु एक अभियंत्रण कोषांग के गठन की आवश्यकता है । 
8. अतः सम्यक विचारोपरान्त राज्य सरकार द्वारा निम्न निर्णय लिये जाते हैं : 

8.1 नगर विकास एवं आवास विभाग के नगरीय प्रशासन निदेशालय के अन्तर्गत गठित 
अभियंत्रण कोषांग को झारखण्ड अर्बन इन्फ्रास्ट्रक्चर डेवलपमेंट कम्पनी लिमिटेड ( जुडको ) के अधीन 
स्थानान्तरित करते हुए अधिष्ठापित किया जाता है । 
8.2 उक्त अभियंत्रण कोषांग, भवन निर्माण विभाग की अधिसूचना संख्या-1050 ( भ) दिनांक 
8 अप्रैल , 2016 , जिसके द्वारा अन्य विभागों में सृजित अभियंत्रण कोषांग, भवन निर्माण विभाग में 
दिनांक 1 अप्रैल , 2016 के प्रभाव से समाहित करने का निर्णय संसूचित है, को विशेष परिस्थिति में 
शिथिल करते हुए , इस संकल्प को निर्गत किये जाने की तिथि के प्रभाव से झारखण्ड अर्बन 
इन्फ्रास्ट्रक्चर डेवलपमेंट कम्पनी लिमिटेड के अधीन अधिष्ठापित माना जायेगा | 

___ 8.3 लोक निर्माण विभाग के प्रावधानित सुसंगत नियमों में प्रदत्त शक्तियों के अनुसार 
झारखण्ड अर्बन इन्फ्रास्ट्रक्चर डेवलपमेंट कम्पनी लिमिटेड ( जुडको) के अधीन गठित अभियंत्रण कोषांग 
में पदस्थापित अभियंताओं द्वारा विभिन्न विकास योजनाओं के विस्तृत परियोजना प्रतिवेदनों की 
तकनीकी जाँच एवं तकनीकी स्वीकृति प्रदान करने की शक्ति विधिवत रहेगी । 

8.4 अभियंत्रण कोषांग के द्वारा उपर्युक्त के अतिरिक्त, नगर विकास एवं आवास विभाग के 
द्वारा समय- समय पर निर्देशित एवं सौपें गये अन्य कार्यों का ससमय निष्पादन किया जायेगा । 
8.5 अभियंत्रण कोषांग की पद संरचना निम्न प्रकार होगी : 
| क्र०सं० पदनाम 

स्वीकृत पदों की संख्या 
मुख्य अभियंता ( असैनिक ) 
अधीक्षण अभियंता ( असैनिक ) 
कार्यपालक अभियंता ( असैनिक ) 
सहायक अभियंता ( असैनिक ) 
कनीय अभियंता ( असैनिक ) 


01 


01 


02 


04 


08 


8.6 अभियंत्रण कोषांग के अन्तर्गत आवश्यकतानुसार अभियंताओं की सेवायें प्रतिनियुक्ति / 
पुनर्नियुक्ति के दवारा , उक्त पदों के लिए यथानिर्धारित शैक्षणिक एवं अन्य योग्यताओं के आलोक में 
संविदा के आधार पर ली जा सकेंगी । 

__ 8.7 अभियंत्रण कोषांग के पदाधिकारियों के वेतनादि का भुगतान सर्वश्री जुडको लिमिटेड के 
द्वारा किया जाएगा । 

झारखण्ड राज्यपाल के आदेश से , 


अरुण कुमार सिंह , 
सरकार के प्रधान सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

